



ЧАЙ

ISSN 0136-7110

САТИРА ҺӘМ ЮМОР ЖУРНАЛЫ * ГЫЙНВАР * 2016 КАЗАН

2

Александр АЛЁШИН

ЯЛГАН АРАКЫ
БУЛДЫ, АХРЫСЫ...



АННАН-МОННАН ИНФОРМ

СОҢҒЫ ХӘБЭРЛЭР

● Безнең депутатлар һәм түрәләр кыюлыклары белән бөтен дөньяга мәгълүмнәр. Алар үзләренең балаларын, бер дә курыкмыйча, педофиллар, зоофиллар һәм гейлар белән тулган Европа-га жиберәләр.

● Лабуда-үзәк сораштырулары күрсәтүенчә, Татарстан дәүләт оешмаларында хезмәттә чакта мәхәббәт куертулар күзәтелми, чөнки андагы хезмәткәрләр бер-берсенә туганлык җепләре белән бәйләнгән.

● Ерак юлларга йөрүче шоферлар демонстрациясе администрация бинасындагы җыештыручы тарафыннан туктатылган, сәбәбе – “юылган җирдән” үтәргә ярамый.

● Елганы кичкән вакытта, суның уртача тирәнлегенә бер генә метр булуга карамастан, статист батып үлгән.

● Быелгы елда иң популяр һөнәр рейтингы буенча югары баскычта “Газ-пром” җыештыручысы санала.

● Ямьсез кызлар, арагы сатуны 22 сәгатьтән соң да сатуга рөхсәт сорап, Интернетта имза җыялар.

● Иң кыйммәтле фотолар булып ЮХИДИдан килгән фотолар саналган.

● Инглиз галимнәре “айфон законы” ачканнар – ул һәрвакыт экраны белән аска төшә.

● Гиперпаркетның “Ит” бүлегеннән экологик чиста ит төргәге урланган. Ул анда ничек килеп элэккәнне хәзер полиция тикшерә.

● Югары уку йортының кабул итү комиссиясендә Бердәм Дәүләт имтиханнарын 100 баллга бирүчеләрне дагстанлылар дип атыйлар.

● Хастаханәнең баш табибы, постель режимын үтәмәгән өчен, сәркатип кызы эшеннән азат иткән.

● Шәһәр лифтларында уңайлы биобәдрәфләр барлыкка килүе мөмкин.

● Кышын кыска итәк һәм капрон колготки киеп йөрүче кызлар туңдырмаучы сыекча эчәләр.

● Операциядән соң күңеле нечкәргән авыру, хирургны кочып, аңа корсангында ялгыш калган скальпеле белән кадаган.

● Яңа елда ирләр модасының төп тренды – чиста носкилар.



Валерий ТАРАСЕНКО



ШОМБАЙ болай диде...

Хөрмәтле Чаян! Хәзерге Европаның әхлагы гажәпләндерүдән туктамый. Аларның «толерантлык» дигән нәрсәдән башларына зыян килгән, ахрысы. Кельндагы Яңа ел мәхшәрен генә алыг. Башта аны яшереп калырга маташтылар. Аннан соң бу вакыйганы матбугатта телгә алу тыелды. Шуннан соң немец хатыннары моны үзләренең тыйнаксыз кыяфәтләре белән китереп чыгарган, дип белдерделәр. Ә ахырдә ачуы чыккан җирле халыкның демонстрациясен куып тараттылар...

Р. ХӘСӘНШИН

ӘЛМӘТ

– Болай булгач, традиция буенча, килмешәк бандитларны «уртача көчләнүчеләр» дип атыйсы гына кала, – диде Шомбай ага, укучының хатын укугач.



Александр СЕРГЕЕВ

Искәндәр БОРҠАНОВ

ГЕОПОЛИТИК ГАЙБӘТЛӘР

Дәүләтләр, кешеләр шикелле, бер-берсен яраталар, күрәлмәйләр, хыянәт итәләр, мэхәббәт яулап алыр өчен көрәшәләр...

Инде илләр өчен дә дәүләт никахы кертергә вакыт.

Күз алдына китерегез: зур, бай Россия иртән киерелеп алды да, тирә-юненә күз салды: кияүләр белән ничек икән...

Көнбатышта олы яшәтгә түтәйләр – күп сөйләшүче Франция, тәкәббер Англия, картаеп килүче Германия, яшәреп торучы Италия... Өстәвенә, алар ирекле мөнәсәбәтләрне артык күрәләр...

Ә океан артында? Анда бай Америка, кайнар канлы Бразилия, көйдәргеч Мексика. Алар тирәсәндә чибәр, ләкин фәкыйрь Гондурас белән Сальвадор бөтерелә...

Ирләр Африкада да бар – Чад, Мозамбик, Нигер, тик алар нишләптер Европа хатыннарына тартыла...

Тагын Израиль бар, ләкин ул йә шәхси юрист, йә табиб буларак ярый...

Көнчыгышта ничек?

Янда гына Казакъстан һәм Үзбәкстан бар, тик бертуганнарга чыгарга ярамый...

Пакистан гомер бие һиндстан белән мөнәсәбәтләр ачыклай, Иран белән Гыйракка Американың күзә төшкән...

Шулай итеп, Кытай кала – борынгы, эшчән, хәйләкәр, бала сөючән... Ләкин ул да Япониягә күз атып йөри бугай...

Бу тормышта таянырлык ышанычлы жылкә булмагач авыр шул!

Ә уйлап карасаң, үз жылкәң нык булганда башканыкы, бәлки, кирәк тә түгелдер...



Валентин ДУБИНИН




Вячеслав ШИЛОВ

Заводка зур түрә килә һәм эшчеләр алдында икътисад турында чыгыш ясый:

– Моннан берничә ел элек алтын бәясә күтәрелде, ләкин бу халыкның тормыш ихтыяжына тискәре йогынты ясамады. Аннан соң мех, автомобиль, киём-салым бәяләрен күтәрдек. Бу да халыкка зыян салмады. Тиздән азык-төлеккә дә бәяләргә күтәрергә уйлыйбыз. Минемчә, бу да...

Залдан тавыш:

– Ә сез агу сиптереп карамадыгызмы?



Валентин ДРУЖИНИН

ИНТЕРНЕТ КАРАКЛАРЫ

Бөтенебезгә билгеле киносериал персонажы Шарапов кесә каракларын криминал баскычында иң түбән сорт дип фикер йөрткән. Ә тәжрибәле Глеб Жеглов киресенчә – “карманник”ларны караклар арасында югары пилотаж ияләре дип санаган: “Аек акылда булган кешенең кесәсеннән сиздермичә акчасын шудырталар, ә аның колагы да селкенми – моның өчен нинди сәләт, нинди талант кирәк!”

Бүгенге “кул хезмәте” осталарына салкын акыл да, музыкаль бармаклар да, үткен йөзле пәке дә кирәкми. Алар бернинди хәвеф-хәтәрсез, тавыштынсыз гына акчаны күн бумажниклардан түгел, компьютер аша чыгаралар. Диваннан кузгалмыйча да...

Яңа ел бәйрәмнәре алдыннан Чаллыда берничә кешенең банк карталарынан серле рәвештә акчалары юкка чыккан. Мәсәлән, баласын дөвалау өчен кредит алган 38 яшьлек Борис Н. акчасын бер картадан икенчесенә күчәргән. Әмма бик тиз гажәпкә калган: аңа картасыннан 9 мең сум алыну турында SMS хәбәр килеп төшкән! Ул үзе бу акчаны күчәргә дә өлгөрмәгән. Ә электрон караклар күргән. Әйтергә кирәк, узган елда гына мондый хәлләр турында полициягә 123 гариза килгән...

“Контактсыз” урлаулар ничек эшләнә соң? Көн саен елгыр мошенниклар яңадан-яңа ысуллар уйлап таба: ял итү клублары, банкоматлар, Интернет кишетләре аша. Иң таралган ысул – SMS хатлары тарату. Явыз уйлы жинаятьче булачак корбанының смартфонна зыянлы программалар кертә. Чираттагы өстәмә куелганда смартфон хужасының логин һәм паролен сорый. Бернинди шиге булмаган хужа мәгълүматларны турыдан-туры жинаятьчегә жиберә. Менә ул эләкте дә! Хәзер аның логин белән паролен белгән жинаятьчегә электрон картадан акча күчәргә бернәрсә дә тормый...

Шуны да әйтеп узарга кирәк, зыянлы программалар смартфонга уеннар, фильмнар, музыка яздырганда да элгә ала.

Интернет аша урлау очраклары инде күптәннән теркәлә башлады. Менә аларның тик берничәсе генә. Санкт-Петербургта ике бертуган берничә банкның клиентлары сәтларыннан 11 миллион сум күчәргәннәр. Алар зыянлы программаларын “ватылган” сайтлар, SMS һәм спам аша таратканнар. 2014 елда полиция кулына “Фашист” кушаматы белән эшләгән кибер-мошенниклар төркемен тоткарлый. “V Рейх” дип аталган программа ярдәмендә “фашист”лар берничә банкның сәтларыннан 50 миллион сум алганнар. Тик “блицкриг” барып чыкмаган... Ә күптән түгел Түбән Новгородта тагын бер электрон “акча янчыкларын” бушатучылар төркемен тоткарлаганнар.

Мондый афәтләрдән ничек сакланырга соң? Киңәшләр гадидән-гади: гаджетларыгызга теләсә нәрсә яздырмагыз, төрле “призлы уеннар”да һәм “сорашулар”да катнашмагыз, логин һәм парольләр белән бүлешергә ашыкмагыз, антивирус программаларыннан файдаланыгыз. Уяу булыгыз.

Айдар СУБАЕВ





Урамда тайгак. Барлык ирләр дә минем аяк астында ятачак дигән хыялым тормышка аша башлады. Менә әле генә, кибеткә барып килгәнче үк, икесенә торырга булыштым, берсе белән хәтта ятып та алдым!

– Син шимбә көнне нишлисез?
– Улым белән оча торган еланны һавага җибәреп уйныйбыз, ә син?
– Мин дә шулайрак планлаштырып торам: хатынның әнисен аэропортка озатам.

Килен булып төшәчәк кыз шулкадәр ямьсез иде, аны алып кайту өчен бик тәҗрибәле алыпсатар менеджер ялларга туры килде хәтта.

Кызлар колагына! Пенсия яше арттырылу сәбәпле, "Әле һаман җиләк" чоры 45 яштан 65 кә күчерелә.

Иренәң туган көнөндә хатыны аңа икенче бүлмәдән кычкыра:

– Мин сиңа искиткеч шәп бүллек әзерләдем, син аны хәтта нинди икәнән күз алдыңа да китерә алмыйсың!
– Алай булгач, күрсәт тизрәк!
– Хәзер, мин аны кия башладым инде!

– Беләсеңме, күршебез бит күчмәсез милеккә хужа булган.

– Беләм, ул миңа зарланды инде, төнлә машинасынан тәгәрмәчләр салдырганнар.

– Назлыкаем, әйдә куркыныч фильм карыйбыз.

– Ярар, кершәнеңне сөрт.

– Сәлам, хәлләр ничек?

– Нигә сорыйсың? Бер илдә яшибез ич...

– Бездә кунакта атказанган морж. Беренче мәртәбә бәкегә ничек эләктегез, сөйләгезче?



– Шулай ук инде, башкалар кебек: юлны кыскартмак булып...

Ике ир сөйләшә:

– Мин аңардан акылымнан яздым.

– Соң, шул турыда сөйлә син аңа.

– Син нәрсә?! Ул бит психиатр.





Картриджда буяу бет-те. Бүгөн зарплата булмаячак.


Яшь, вакытлыча эч-мәүче ир кеше бер айга эш эзли.

Акча белән чемодан югалттым. Үтенеп сорыйм, акчасын булса да кайтарыгыз.

Кызыклы, мавыктыргыч эшкә йөк ташучы кирәк.

Африкадан килгән студентларга койрыкларын тапшырырга!

(Белдерүләр)



Алексей БУЛАТОВ

БЕР ФИКЕРГӘ – ИКЕ КАРАШ

Рашат Низами: 10 елдан соң, ниһаять, Ираннан санкцияләрне алдылар. Ә зуур Россияне санкцияләр белән чорнау галәмәте ничә елдан соң туктатылыр икән?

Алмаз Хәмзин: Кызыл кар яугач...

Р. Н.: Информацион сугышта туплар атмый, ядрәләр очмый, әмма бер ялган ун дәрәслекне сугып егарга мөмкин!

А. Х.: Ялганга корылган дөньяда яшибез, Рашат дус. Шуңа күрә туплар да тынмый, дәрәслек тә юк...

Р. Н.: Әгәр аткан ядрәләре "сөт"кә китә икән, андый мәргәнне сөт жыючы итеп билгеләргә генә кала.

А. Х.: Безнең илдә нәкъ шулай: ваучерлаштыру идеологын да, СССРны таркатучыларны да, "Оборонсервис" житәкчелеген дә уйлап әйтәсеңдер инде...

Р. Н.: Сталинның наркомнары сәяси "Наркоман" булган дисәк, дәрәслек булырмы?

А. Х.: Нигә Сталинныкы гына? Гомумән, сәясәт – изге нәрсә түгел һәм анда катнашучылар да...

Р. Н.: Теләсә кайсы чиновник көннәрнең берендә "капкын"га эләгергә мөмкин.

А. Х.: ...Бүлешмәгән очракта...

ЯШӘГӘН, ДИ, БЕР РӘССАМ...



Валентин ДУБЕНИН



Александр СЕРГЕЕВ



Дмитрий КОНОНОВ

• • •
Яшь рәссам натурщицаны
үбеп ала.
– Син бөтен натураларны
да шулай үбәсеңме? – дип со-
рый тегесе.
– Юк, син беренче.
– Ә алар синең күп булды-
мы соң?
– Дүртәү: селетка, алма,
суган һәм син.

• • •
Рәссам остаханәсендә
берәү заказ ясарга тели:
– Сез миңа май белән
эшләнгән арзан гына нәрсә
тәкъдим итә аласыз?
– Бер банка ставрида!



Валерий ТАРАСЕНКО



Алмаз ХЭМЗИН

ТӨРТТЕРЕП СӨЙЛЭШҮ

Разил Вәлиев жан дус бит инде. Бер авылда үстек, бер сыйныфта укыдык, бер партада утырдык. Гомумән, язмышлар да бертөслөрәк. Разилнең инде күп мәртәбә Татарстан Дәүләт советыа депутат булып сайлануында минем дә, печтик кенә булса да, өлөшем бардыр дип уйлыйм.

Шул, сайлаулар житүгә, депутатлыкка кандидат итеп күрсәтелгән дуcтым белән, "сайламасалар, ичмасам, халык күңелен ачып йөрербез" дигән лозунг астында, концерт-пропаганда оештырып йөрибез. Беренче тәҗрибәбез Казан шәһәренең "Дуслык" бистәсендә башланып китте. Мин төннәр буге "Депутатлыкка кандидат, шагыйрь Рәзил Вәлиев белән фәлән-фәлән урамда очрашу-концерт була" дип, белдерүләр язып, шуны коймаларга, баганаларга ябыштырып йөрим. Игътибар иткәнсездер: "Разил" дигәндәге "а" хәрефен "ә" белән язып. Шулай иткәндә исеме үзбөзчә, татарча һәм дә ягымлырак әйтелә кебек. Беркөнне Разил минем янга килеп, кыймыйчарак сүзен башлады.

– Нишләп син мине "Рәзил" дип язасың? Мин бит сиңа Әлмәс дип эндәшмим, – ди.

Бар инде аның шулай төрттереп әйтә торган чаклары.

Нияз-БИШБАЛТА

ХАЛЫК ЖЫРЛАРЫНА ИЯРЕП...

Уйна, дуcтым, гармуныңны
Без җырлаган көйләргә,
Торгынлык еллары безгә
Калды сагынып сөйләргә.

Каз канатлары ак була,
Ир канаты ат була;
Бераз пинсе күтәрсәләр,
Карт-корылар шат була.

Тал әйләнә, тал әйләнә,
Талга ефәк бәйләнә,
Кибеттәге бәяләрне
Күргәч, башлар әйләнә.

Сирень чәчәк аткан чакта
Яратам сирень исен.
Оят качты бай түрәдән,
Онытты чама хисен...

Зәңгәр чиләк матур була
Су белән тулса гына.
Җитәкчене халык мактып
Сүзендә торса гына.

Су буенда кыяк үлән,
Кыеп аласы иде,
Бәя буып үтергәнче
Яшәп каласы иде.



Виталий ПОДВИЦКИЙ



Валерий ТАРАСЕНКО



ТОТКЫННАР ҺӘМ МИЛЛИОННАР

Нинди генә рейтинглар, сораштырулар, исемлекләр юк хәзер массакүләм мәгълүмат чараларында! Менә "РКБ" порталы бәясе миллион ярым сумнан артыгырык булган машинада йөрүче чиновниклар һәм башка халык турында кайгыртучыларның исемлеген дөньяга чыгарды. Бу исемлектә безнең республика жиденче урында тора. Экспертлар белдерүенчә, безнең юлларда уртача бәясе өч миллион булган алтмышлап "алтын арба" йөри. Бигрәк тә тугызынчы номерлы хезмәт белән төзәтү колониясе балансында торган машина гажәпкә калдырды. "Жәза башкаручылар"ның мәнфәгатьләре өчен 4,5 миллион сумлык "Мерседес S320" алынган булган.

ҮТКЕР АКЫЛ

Безнең халыкның башы шәп эшли. Бигрәк тә кризис вакытында. Бу юлы Рәсәй кешесенең үткер акылы кредитлар буенча түләмәү ысулы уйлап тапкан. Якутиядә яшәүче берничә кеше ФСБның жирле идарәсенә гариза язган. Анда алар кредит алган чакта банкның учредителе чит ил компаниясе булуы турында белмәүләре турында белдергәннәр. Чөнки кредит түләгән заемщиклар турыдан-туры чит дәүләткә финанс ярдәме күрсәтү статьясына барып эләгәләр. Контрразведка хезмәткәрләренә хәзер бу гаризалар белән нәрсә эшләргә дип баш ватасыгына кала.

ДИҢГЕЗ БУЕ ДЕМОГРАФИЯСЕ

Европа тарафыннан гаиләнең жәмгыять күзәнәге булуын инкарь итү беренче жимешләрен китерә башлады. Даниядә, мәсәлән, Скандинавия илләре арасында иң түбән туучылар саны. Бу мәсьәләне монда бик үзенчәлекле ысул белән чишәргә тырышалар. Туристтик компанияләренең берсе белән берлектә олы яшьтәге хатыннарга житкән балалары өчен эссе илләргә зур ташламалар белән юлламалар тәкъдим итү программасы эшли башлады. Жылы нава, диңгез һәм яшылек дәрте егет-кызларга якынлашып, гаилә парлары төзәргә һәм, нәтижәдә, бала табарга ярдәм итәр дип фаразлана.

Рәфгать РЫСАЕВ

**ШУНДЫЙ МИЗГЕЛ
БЕЗНЕҢ**

Ашыктырма әле, ашыктырма,
Салкын кыш бит тора ишектә.
Ашкынулы ярсу хисләр шавын
Тик язларда колак ишетә.

Безнең ташкын чаклар, ни үкенеч,
Ярларына кайтты бик күптән.
Гомернең бит язы берәү генә,
Урап кайтыр язы юк бүтән.

Кыш елгалар боздан толып киеп,
Ашыкмыйча ага тын гына.
Шундый мизгел безнең – янмый-көйми
Яшәп ятар вакыт шым гына.

Ашыкмыйча елга тын акса да,
Кояр урынына житә бит.
Ашыктырма әле, жайсыз димә,
Ярый бергә без, дип, шөкер ит.



Купеда ике ханым белән бер солдат бара. Кич
житкәч, солдат, итеген салып, аяк чолгауларын киштәгә
элеп куя. Купега түзә алмаслык ис тарала.

– Солдат, син аяк чолгауларыңны алыштырасың-
мы? – дип сорый ханымнарның берсе, нәфрәтләнеп.
– Юньле әйбергә булса, алмаштырам! – ди солдат.

Александр СЕРГЕЕВ



ЮККА ӘЙТМӘСЛӘР...

Сәнгатькә бөтен гомерен бирде, ә ул һаман исән!

Начар характеристика яхшы некрологтан шәбрәк.

Илһам шагыйрьгә еш килә иде, тик бер-кайчан да аны урынында тота алмады.

Үз даның йокларга комачаулай, ә кешенекә – йоклап китәргә дә бирми.

Минем матди муллыгым гомер буе рухи байлыгымнан көнләшеп яшәде.

Бер kitapлар безне яшәргә өйрәтә, икенчеләре көндәлек тормышыбызны бизәп тора.

Талант язмыйча, ә графоман басылмыйча яши алмый.

Кайбер артистка зал алкышларга күмелсен өчен сәхнәдән китү җитә.

Бөек идеяләр алар өчен үлүчеләр булганга яши.

Шуышып йөрергә ияләнгән халыкны тезләндерү мөмкин түгел.

(Зыялылар мәжлесендә язып алынды).



Рашат НИЗАМИ

ҺӘЙКӘЛ

Шаккатамын һәм тел шартлатамын:
Район саен – танк һәйкәле.
Нигә, нигә трактор дустаныбызга
Һәйкәлләр юк – шуны әйт әле!..

РӘНЖҮ

Кая гына барып оя корсын,
Кай агачка барып кунаклар?
"Китмә, китмә, сандугач..." дип җылы
Киселмичә калган куаклар.

ЯЛВАРУ

Яңгыр явып узган юл читендә –
Поши тоягының эзләре...
"Син кем, егет, аучы түгелме?" – дип,
Карый миңа урман күзләре.

МӘХӘББӘТ


Мәхәббәт ул, әйе, бик борынгы,
Миллионнар
Үз йолдызын тапкан дөньяда...
Мин ананып әйтәм: искермәгән –
Сөю бит ул мәңгә өр-яңа!



Валерий ТАРАСЕНКО



Игорь КИЙКО



Михаил ЛАРИЧЕВ





СƏЛАМƏТ БУЛЫГЫЗ!

Кадрле Чаян! Минем сәләмәтлегем турында кайгырткан телевизионщикларны күреп, күңелем нечкәреп киткәнен сизми дә калам кайвакыт. Юк, Елена Малышева һәм дәва-шифа тия торган тапшырулар турында әйтүем түгел.

Әйтик, күп кеше телеэкраннарда ябырылган вакытта, кан койгыч сериаллар бара: гадел хокук саклау органнары хезмәткәрләре явыз бандитларны тотып манчый, яисә, киресенчә, акылдан шашкан полиция хезмәткәрләрен игелекле бандитлар акылга утырта. Анда сугыш, атыш, кан коеш... Һәм кисәк кенә экранда шундый язучы пәйда була: "Кадрле тамашачылар! Алдагы сюжетта тәмәке тарту эпизоды булырга мөмкинлеген кисәтеп куябыз. Тәмәке тарту сезнең сәләмәтлеккә зур зыян китерә!"

Билләһи, синең сәләмәтлек турында кемнеңдер борчылуын күргәч, елап жибәрерсең...

Н. БУЛАНОВА

АЗНАКАЙ

ТЕГЕНДӘ-МОНДА ТӨРТЕШ...

Хөрмәтле редакция! Советлар чорыннан ук инде без чират торуларга күнеккән һәм чыныккан. Безне чират белән генә куркыта алмассың. Ә менә сәләмәтлеге чикләнган пенсионерлар өчен дәваланы һәм ял итү үчреждениеләренә юллама алыр өчен чират тору минем хәлдән килми шул. Күпсанлы ял итәргә теләк белдерүчеләр дә тилмерә бу хәлгә.

Элек сәләмәтлеге чикләнган пенсионерларга хезмәт күрсәтү белән Россиянең Татарстан күләмендә социаль иминият фонды шөгыльләнә иде. Мин барлык документларны җыеп чиратка бастым. Күпмедер вакыттан соң, мондый хезмәт күрсәтү халыкны социаль яклау органына тапшырулары билгеле булды. Ни сәбәптәндер, чират сакланмаган. Кирәкле кәгазьләргә яңадан җыярга һәм яңадан чиратка басарга туры килде.

Күптән түгел чиратны белешеп, юлламаның кайчан булачагы белән кызыксынып алырга булдым. Мине тагын чираттагы сюрприз көтә иде. Баксаң, льготниклар белән яңадан социаль иминият фонды шөгыльләнә башлаган. Әлбәттә, чират тагын сакланмаган...

Әлеге хезмәтнең тегендә-монда күчүе безгә һич аңлашылып бетми. Шунысы ачык: димәк, ясалма рәвештә китереп чыгарган табигый сайланышта бик күпләр коелып кала, бары сәләмәтлеге нык, чиратларга бирешми торганнар гына юллама алу бәхетенә ирешә ала.

М. САБИРОВ

КАЗАН




Виктор ФЁДОРОВ



Эрнест ДЫШАЕВ

Виктор ФЁДОРОВ



Александр КОСМИЛИН



ИЛ ҺӘМ БАКЧАНЫҢ КЫСКАЧА ТАРИХЫ

1937 ел. Тормыш күңелләрәк булып китте. Папанин котып бозларында. Чкалов Төньяк полюс аша Америкага оча. Бөтен ил «Кыска курс»ны укый. Массакүләм утыртулар башлады. Кыш көне ашамасалар, яз көне утыртырлар. Монысы инде бәрәңге турында. Шәһәр кешеләренең бакчалары булмау кызганыч. Доллар – нәрсә ул?

1947 ел. Бөтенхалык хуплавы белән акча реформасы үткәрелде. Карточкаларны бетерделәр. Утыртулар дәвам итә. бер уч башак өчен биш елга утырырга була. Утыртасы килә, бу бәрәңге турында. Доллармы? Ул Америка акчасы бугай. Их, үз бакчаң булса иде!

1957 ел. Халык шатлыгынан нишләргә белми! Космоска көчек жибергәннәр. Мәскәүдә – Бөтендөнья яшьләр фестивале. Бөтен ил буенча «хрущёвка»лар төзи башладылар. Халыкка бакча өчен жир бирә башладылар. Утыртулар бетте. Бу бәрәңге турында түгел. Доллар стилигалар һәм спекулянтлар арасында бик популяр.

1967 ел. Ил куана! Яшьләр «Битлз»дан акылынан яза. Хатын-кызлар – Магомаевтан, ирләр – мини-юбкалардан. Бөтенесе твист би. Бакчалар белән катлаулылар. Кукуруза безнең жирдә үсми. Алмагачларны салымнар аркасында кисеп аттылар. Бәрәңгегә рәхмәт, тагын коткарды. Капрон оеклар һәм кримпленны бары тик долларга гына алып була.

1977 ел. Яшьләр «хиппи» булып йөри. Картлар сукрана. Радиодан – Пугачёва. Телевизордан – Политбюро. Урамнарда машиналар юк диярлек. Аның каравы, адым саен кызыл повязкалы дружинниклар. Буш кибет киштәләре һәм чиратлар. Жире булганнарга рәхәт! Доллар курсы беркемне дә кызыксындырмый. Иң мөһиме – партия курсы!

1987 ел. Үзгәртеп кору. Эчкечелек һәм виноград агачлары белән көрәш. Ирек, демократия котырына. Бөтен нәрсә талоннар буенча. Көн саен яңа партия теркәлә. Ачык курс урынына – борылмалы-сикәлтәле юл. Илнең хужасы – доллар, төп туйдыручы – алты сутый жир.

1997 ел. Ил белән либераллар һәм реформаторлар идарә итә. Көн саен, помимаш, документлар белән эшләү. Ваучерлар һәм приватизация. «Пирамида»лар һәм кыркылган башлы «браток»лар. Милиция күрәнми. Бөтен жирдә «олигарх» сүзе яңгырый. «Крутой»лар гади халыкны санга сукмый. Доллар милли валютага әйләнә. һәр кеше үз бакчасында капитализм төзи.

2007 ел. Доллар курсы һәм нефть бәясә – төп яңалыклар. Олимпиада Сочида булачак! Сайлауларда «бөтенесенә дә каршы» графасы юкка чыгарыла. Авыл хужалыгы дәүләт ярдәменнән башка үлеп бара. Ярый әле, бакча бар!

2017 год. Алда безне нәрсә көтә? Кризисмы? Әллә стабилизацияме? Нәрсә булса да, бердәнбер котылу чарасы – бакча! һәр казылган түтәл – кризисны бетерүгә синең керткән өлешең. Банкарларны жиләк-жимеш белән тутырыйк. Базга капчык-капчык бәрәңге салыйк!

Тарихны Наҗия БӘХТИЕВА язды.

ҮТКӘННӘРГӘ КАРЫЙК КАЕРЫЛЫП



Татарстанның халык артисты, атаклы баянчы Рамил Курамшинны белмәгән татарбармыкән? Юктыр! Булса да, милләт язмышы, әдәбият-сәнгать белән бөтенләй кызыксынмаган кеше генә булуы мөмкин. Рамил Курамшин – милләтебезнең горурыгы, йөзек кашы ул! Өздәреп баянда уйный, бары тик халык күңелендә урын алырдай көйләр генә иҗат итә, газета-журналлар битләрендә әдәбият-сәнгать мәсьәләләренә кагылышлы житди, үткән мәкаләләр белән чыгышлар ясый, тарихыбызны барлый.

“БЕЛМЭСӘң, БЕЛ!”

Алтымышынчы еллар азагында Казанга гастрольгә Ленинград җырчысы Эдуард Хиль килә.

Хәлэл җефете:

– Хиль концертына билет алып кайт инде! – дип интектерә башлагач, бас тавышлы җырчы Генрих Демин:

– Яныңда Шалыпин йөри, ә син ниндидер Хиль белән баш катырасың, – дип тегене тынычландыра. Һәм шулай итеп, үзен билет алу мәшәкәтеннән коткара.

ТАНЫШУ

Мәжлестә берәү Нәҗип Җиһанов белән таныша:

– Фәлән Фәләнов – завод директоры. Телевизорлар, суыткычлар чыгарабыз!

– Нәҗип Җиһанов – композитор. Опералар, симфонияләр чыгарам...

ТИЛЧӘ

Нәҗип Җиһановның “Җәлил” операсын тыңларга килгән Усман Әлмиевнең урыны бик сөйләшергә яратучы бер тилчә ханым янына туры килә. Спектакль буена сөйләшүе белән интектергән бу ханым, тамаша тәмамлангач, тәкъдим ясый:

– Усман абый, тиздән “Алтынчәч” тә була! Бәлки, аны да бергә карарбыз?

– О, бу бик кызык булачак! Мин бит сезне “Алтынчәч”тә бер дә ишеткәнем юк әле...

ДАҢИЛАР

1952 ел. Гастрольдә йөрүче филармония артистлары буш вакытларында гәп корып утыра. Сүз даһилар темасына кереп китә. Байтак фикер алышкач, болар өч даһины тәгаенлиләр: Карл Маркс, Ленин һәм Сталин. Сүзгә кушылмыйча гына бер читтә көлемсерәп торган баянчы Фәйзи Садыков шулчак болай дип куя:

– Җәмәгать, әле тагын бер даһи бар бит – ул Мөхәммәд пәйгамбәр! Чөнки дөнья халкының яртысы диярлек мең елдан артык инде аның кануннары белән яшәп ята лабаса!


Тегеләрнең күзләре шардай була. Ул заман идеологиясе өчен Фәйзи аганың бу сүзләре бомба шартлагандай яңгырый...

Валентин КОСМЫЛИН, «Чаян» № 10, 1974



– Сөз шикаятъ беләнме?

– Юк, мин аны кире алам – минем түшәмнән генә тама...



Кайдадыр Көнбатышта.

– Әби, синең тормышың страховать ителгәнме?

Эрнст ГЕЛЬПИС, «Чаян» № 7, 1962


Сак булыгыз, балалар!

• • •
– Балагызны бер-ике
атнага балалар бакчасы-
на биреп торыгыз.
– Нигә?
– Ул чакта сез аның
бу сүзләрне каян
өйрәнгәнән аңлата
алырсыз.

• • •
– Эти, ә син белә-
сеңме, нинди поезд ба-
рыннан да күбрәк тот-
карлана?
– Нинди, улым?
– Син узган Яңа елда
миңа бүләк итәм дигәне!



Виктор БОГОРАД



Виктор ФЁДОРОВ



КАР ЯВА

Төмәннең бер "FM" радиостанциясендә "Руки вверх" группасының яңа жырын уйнатканнар. Хитны тизрәк популярлаштыру өчен, күрәсәң, "Королева красоты" жырын эфирда 40 мәртәбә рәттән яңгыратканнар. Ачулары кабарган радио тыңлаучылар шалтыраткач, радиостанция житәкчеләре гаеплегә жәза биргәннәр һәм урамга кар чистартырга чыгарганнар. Мондый жәза беренче генә очрак түгел. Австралиянең радиостанциясендә эшләүчегә 24 мәртәбә Last Christmas жырын уйнаткан өчен Яңа ел бәйрәмнәрендә эшкә чыгарга мәжбүр иткәннәр.

ПРАВА


Мәскәүдә яшәүче Андрей Филин правага гажәп баш киеме белән – дуршлаг рәвешендә бәйләнгән башлык киеп фотога төшкән. Гаишниклар, автомобиль йөртүченең юмор хисен бәяләп, аны шул баш киemen машина йөрткәндә кияргә мәжбүр иткәннәр.

Андый-мондый, Андрей руль артында башлыксыз булса, аның правасын алачаклар.

ИТАЛЬЯННАРНЫҢ РОССИЯДӘ ЯҢА МАҖАРАЛАРЫ

Петербургта Италия мафиозие Никола Ди Муруны кулга алганнар. Сицилиянең Коза Ностра әгъзасы жинаятые Италия территориясендә эшләсә дә, аның эшләре Россия законнары буенча да жәзага лаек. Мафиозиниң адвокаты сак астында тотуны өй арыстына алыштыруны сораган. Аның сүзләре буенча, Ди Мауро тикшерүдән качып йөрергә жыенмый – төрмәгә эләксә элэгә, әмма Россия гражданлыгын алырга жыена.

Анатолий РАДИН



Николай ВОРОНЦОВ

РЕКЛАМА

2016 елның
беренче яртыеллыгына
язылу дәвам итә.

Журналның
индекслары
татар телендә –
73488,
рус телендә –
73489



Интернетта безнең сайт: chayan-journal.ru

КҮҢЕЛЛЕ КУҢАКЛАР

Чит ил
басмаларыннан
шаян рәсемнәр



Карлос ЛАТУФ
(Бразилия)

ПАНЧИТО (Бразилия)



Ә МЕНӘ ТАГЫН БЕР МӘЗӘК

Барыбер дөнья яхшыга таба үзгәрә. Хәзер кешеләр кибеткә керү белән "Исәнмесез!" диләр. Ә элек, мин бәләкәй чакта, "Кем актык?" дип әйтәләр иде.

Хакимиятнең ришвәтчелек белән көрәшүгә хәйләкәр планы бар, ахрысы: түрәләргә ришвәт бирмәс өчен халыкның, хәерчеләнеп, бер тиен акчасы да калмасы тиеш.

Безнең футбол жыелма командасы читтә һәрвакыт начар уйный, чөнки андагы яңа капканың матурлыгы күзләрен камаштыра.

Ике опер (житез работник) де-журныйга шалтырата.

– Нәрсә анда сезнең?

– Үтерешкә охшаган хәл, хатын иренең башына сигез мәртәбә таба белән бәргән.

– Ни өчен?

– Тегесе әле генә юган юеш идәндә йөргән өчен. Ир хастаханәдә.

– Хатынын тоткарладыгызмы соң?

– Юк, идән һаман юеш бит әле.

– Нигә син мине гел жүләргә саныйсың?

– Нигәме? Чөнки мин әзер материал белән эшлим.

– Алло! Бу базамы? Мин сарай мәсьәләсендә шалтыратам.

– Гафу итегез, ләкин бу ракеталар базасы. Сез ялгыш эләккәнсез.

– Юк, сез үзегез ялгыш бомбить итәсез.

Яңа диета: өстәл артына ашарга утырганчы, идәннән кулга таянып, арганчы этәреш ясарга кирәк. Беренчедән, ашыйсы килми башлый; икенчедән, куллар калтырый, ә алай әллә ни күп ашап булмый.

Анхель БОЛИГАН (Куба)



**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Риназ АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлеге: Әдилә БAHАВЕТДИНОВА

Марс САБИРОВ

Жаваплы секретарь: Гөлнәра ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмас ХӘМЗИН

Лилия ӘХМӘТОВА

Гүзәл СӨНГӘТУЛЛИНА

Дизайнер: Ләйсән ФӘЛХОВА

УЧРЕДИТЕЛЕ: «ТАТМЕДИА»

акционерлык җәмгыяте.

Матбугат һәм массакүләм
коммуникацияләре агентлыгы
ярдәмдә оештырылган.

Журнал Элемтә, мәгълүмати технологияләр һәм
массакүләм коммуникацияләр

өлкәсендә күзәтчеклек итүче Федераль служба

(Роскомнадзор)

идарәсендә теркәлдә.

Теркәлу саны һәм вакыты:

Эл № ФС77-61789, 18 май, 2015 ел.

Нәшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

Редакция материалларны

авторларның ризалыгыннан башка

редакцияләү-төзәтү хокукына ия.

Реклама белдерүләренә дөресләгә өчен

реклама бирүче җаваплы.

Басма 16 ышьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал өсәрләрен файдалану тыела.



татмедиа

Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru

Сайт: chayan.su

16+

**Редакциянең адресы: Декабристлар ур., 2,
ТР, Казан, 420066**

Рәстәм ЗАРИПОВ

УТЫРЫП ТОРУ

Төштә дә яшәү дәвам итә. Әле ничек кенә итә... Мәскәүдә, шактый дәрәҗәле урынга үрмәләгән сабакташым күрсәтмәсенә буйсынып, җөмһүриятебезгә баш казаначымы, финансы министрымы итеп билгеләгәннәр. Макулатура жыю ноктасында бухгалтер вазыйфасыннан менә шундый сикереш ясаганмын, инәңнең коерыгы...

Яңа түрә, ягъни мин килешкә кызыл келәмне урамга ук чыгарып түшгәннәр. Башына каракул бүрек кигән, ак мыеклы, калын пыяла күзлекле таныш та сыман берәү шунда таптана.

Яшерен-батырын түгел, мин хисапчы булып эшләгән макулатура пунктына чималны олау-олау ташып кына торалар. Китергәнне исәпкә алучы дәртле Хәтирә балдыз, буяу исе килеп торган кайсыларын китапханәләргә кертеп чыгарып, кайсыларын кертеп тә тормый, туп-туры китереп бушаталар, дип шыйтырырга ярата... Шәхсән үзем әдәбиятка дөм битараф кеше түгел түгелен, китапларның алгы битләрен ачып, авторларның фотоларын булса да караштырып барам.

Анысы да монысы, яңа эш урынымдагы секретарша туташ күңелгә хуш килде. Сөзгә ялган, миңа чын, төз, матур аяклары, кем әйтмешли, колакларыннан үскән. Кабинет диссәң кабинет, мөйданы егерме биш сүтйга гына бетмәс. Ул да булмый, ишектә күз күргән зат күренә...

– Рәхсәтме, иптәш Галиәхмәтов? Мондый урынга да китап кадерең белә торган зыялы кешене куярлар икән, – ди бу, авызын беткәнчә ерып. – Кабинетыгыз үзегезгә үлчәп теккән сыман Мөгътәсим Шәрифүллыч, игелеген күрергә язсын!

– Бергә бергә күрик. Узыгыз, утырып торыгыз.

– Сезнең кебек язучылар булмаса, мин бу дәрәҗәгә ирешми идем! Әйттегез теләгегезне! Оялып тормагыз! Сорагыз!

– Нибары бер миллиард кына сум акча кирәк.

– Тагын томнар чыгармакчы буласыз алайса? Әсәрегез ни атлы, әгәр сер булмаса?

– “Татар гаме”. Күләме сиксән томга сыеп бетәр төсле.

– Ай-һай, зур эшкә алынгансыз.

– Афоризмнарга чират җитте, дип тора идем. Саруларын кайнатып чыгарганчы шулар белән дөңгечләргә исәп. Хезмәтем кырыкмаса кырык бүлектән торачак. Әйтик, беренчесе – космик төшенчәләр турындагысы, “Күк күк инде ул”, “Җир җир инде ул”, “йолдыз йолдыз инде ул”, “метеорит метеорит инде ул” кебек сәйләннәрдән тезеләчәк.

– Калганнары?

– Алары да шул рухта... Әйтик, “балта балта инде ул”, “сәнәк сәнәк инде ул” кебекләре эш кораллары дигән баш астына карый. Йорт хайваннары дигәнә “сарык сарык инде ул”, “ишәк ишәк инде ул”лар тулана.

– Бухгалтер бухгалтер инде ул, депутат депутат инде ул, прокурор прокурор инде ул ишеләр дә сырланачакмы?

– Сорап торасыз!

– Ә җитәкчеләргә урын түрдәндер ич томнарыгызда?

– Әлбәттә. Кайбер чит ил эшлеклеләрен дә кертми ярамас. Әйтик, “Буш – Буш инде ул”, “Барак барак инде ул”, дип белдерүләрдән кемгә зыян? Аннары чират җитә атаклы футболчыларга, кәшәкә сугучыларга, тренерларга, йолдыз артистларга, генераль директорларга, генералларга, судияләргә... Аннары тән сакчыларына, кутурьеләргә, дизайнерларга. Аннары инде галим-голәмә, укытучы-мукытучы, табиб-мабибларны, мөфти-фөфти, хәзрәт-мәзрәтләренә дә үпкәләтү килешмәс. Язучыларыгызны да онытып калдырмабыз, Корбан Корбан инде ул, Зәкуан Зәкуан инде ул, дип очлыым ул “кибән”не!

– Шул ысулда калган җитмеш тугыз том тулыр дип санысызмы? Татарча-русча сүзлек тә бер генә том түгелме соң?

– Ите сезгә, сөяге миңа...

Моның гозеренә имза салыйм, дип кенә торганда, кабинетыма рәхсәт-фәлән сорамай, хәрбиләргә хас елгыр ике әфәнде килеп керә. Өстәлемә ыргыткан кәгазьләренә караганда, яңа вазыйфага мине түгел, ә минекә сыман исем фамилияле Фәлән Фәләнеңнең тән сакчысының туганнан туганын раслаган булганнар, имеш. “Ошибочка вышла”, диләр һәм кунак бүлмәм аша арт ишектән чыгып таярга киңәш итәләр. Карышсам, булышырга да вәкаләтләре бар, янәмәсе...

– Стоп, – минәйтәм. – Сабыр итегез, әфәндәләр, галстугыгызга баса күрмәгез. Менә бу абыегыз сиксән томлык китап чыгару ниятендә, миллиард сорый. Сезне куш куллап соавторлар итеп өлешкә алам, дип тора. Шулаймы, язучы әфәндем?

– Әлбәттә, гел, һәрвакыт шулай, – ди язучы әфәнде, чүгә-тора.

Егетләренә ирен читләренә көлемсерәү йөгерә. Сизеп торам, уртақ фикергә килү ихтималы юк түгел...

Берара, Тукай әйтмешли “күзгә күзненә терәп”, елмашып торабыз. Сизәм, алар мине, мин аларны аңдыйм шикелле.


– Безне соавтор ясап, үзең чиста калмакчымы? – ди икенчесе, капылт кырысланып.

– Минем өчен кайгырмагыз, туганкайлар, макулатура склады хатын исемдә, абзагыга өлеш шуннан ага, – дип тынычландырам уяу егеткәйне.

– Акыллы кешегә охшагансыз!

– Үзегез дә төшеп калганнарга охшагансыз, – дип, җиңел сулыш алырга өлгермим, будильник чылтырап, чәчрәп торып утырам. Эх, – минәйтәм, – Тагын кәгазь тузаны иснәргә барасы бит инде... Әгәр шул мәлгунь чылтырамаса, ничьюгы бер-ике сәгәт булса да текә кәнәфидә утырасы, рәхәтән күрәсе, әллә нәрсәләр майтарасы идем...

ЧАЯНВОРД



2. “Бик исертми торган эчемлек” нэрсэне аңлата?

3. Нəрсə ул сигарета?

4. Елның иң қысқа көне?

5. Мәхәббәт белән сексның аермалыгы нәрсәдә?


6. Грузин белән әрмән
русча кайда ызгыша?

7. Ире хыянәт иткән хатынны ничек дип атыйлар?

ЖАВАПЛАР

1. Мөргәзәна шул ток-
манчы җүрәгә, е шул-
пачы күзәна сибәрә,
2. Әнә эчмәк йом-
шак алкоголикар өчән.
3. Бу – бер башы утлы,
икенчесе җүрә тор-
ган таякчык. 4. Беренче
гыйнвар. 5. Мәхәббәтте
картык кырта тгел...
6. Украинаның Реформа-
лар бүенәна Мили совет
утырышында. 7. Тол.

Сынамышларны Гүзэл
СӨНГАТУЛЛИНА әзерләде.



Ринат АБЗАЛОВ төзед.

Чаянвордны чишегез,
номерланган шакмактарда
ике жыр исемнен укугыз.
Журналыбызнын
24 нче санында басылган
чаянвордның тикшерү сүзлөрө –
«СӨРВИНАЗ»,
«МӘДИНӘКӘЙ».

Беренче булып
дөрес җавап җибәрделәр:

Э. ГАРИПОВА (Элки р-ны, Иске Салман ав.),
 Р. ЗАЙРИЕВ (Кукмара р-ны, Югары Арбаш ав.),
 Р. ИШМОРАТОВ (Арча р-ны, Урта Сәрдә ав.),
 М. МИҢНЕМУЛЛИНА (Балтач р-ны, Норма ав.),
 Д. НУРҖАТИНА (Алексеевский р-ны, Урманасты Шонталасы ав.),
 С. ШӘЙХУЛЛИН (Казан).


Жиңүчебез –
Казаннан

Сәгъдулла ШӘЙХУЛЛИН!

Бразилия карикатурачысы Родригес ГОНЗА үз илендә генә түгел, бөтен дөньяда дан казанган рәссам. Чын бразилияле буларак, ул ижатының төп темасы итеп футболны сайлаган. Шулай ук кино һәм сәясәт йолдызларыннан да шаяртып куя. Сезнең игътибарыгызга аның берничә эшен тәкъдим итәбез.



Жерар ДЕПАРДЬЕ



Майк ТАЙСОН



Роман АБРАМОВИЧ



Криштиану РОНАЛДО